

FULWEG
FARE GOSPEL KU
YESUS KRISTUS NI KAN





GOT E CHITAMAM NU THARMIY NI GAB T'UF ROK

Got e Chitamam nu Tharmiy. Manangem nib polo' nge gab t'uf rok nib gel ko rogon ni gamanang. Ba adag ni ngam falfalen' u lane biney e yafas nge manechubog.

Biney ni nge buch, ma ke fal'eg e Chitamangiy nu Tharmiy ba tanam ni kanoge fare **gospel*** I Yesus Kristus ngay. Yesus Kristus e Fak Got; ma yafas Rok nge pi machib Rok e kanawo' ko gapas u lane biney e yafas nge faflaen' nib manechubog.

En Chitamangdad nu Tharmiy ke pii' bayay—fulweg—e tin riyul' nib thothup ni rayog ni ngam fil mag fol riy'. Pinn'ey nib riyul' e kan dag ko pi profet kotabolngin.

FARE GOSPEL E MA FAL'EG FEL' WA'ATHAN E PI TABINAEW NGE GIDI'

Fare gospel rok Yesus Kristus e ma fal'eg fel' wa'athan gubin e picha' ni ba'adag mar paered riy'. Reb u bang ni tha'abi mangil ni ngan fil man rin' fare gospel ulane tabinaew. Ke ngongliy Got e tabinaew ni nge thapeged e falfalen' ko pifak, me pag dad ni ngad filed e tin mangil e kenggin e yilen u lane gin nib mangil, man fal'eg rogdad ni ngad suload Ngak u napan ni kad m'ad. Mus ni be magawon e tabinaew ko boech ngiyal, ma Chitamangdad nu Tharmiy e ma fal'eg fel' wa'ath dad napan ni gadad ra athamgil ni ngan rrin' e pi machib ku Yesus Kristus. Pi n'en ni kan fil e ma ayuwweg dad ni nge gel nag e tabinaew rodad.

KE DAG CHITAMANGDAD NU THARMIY E GOSPEL ROK

Bang ko tanam Rok, Got e ke mel'eg e pi profet, ni boed Adam, Noah, Abraham, nge Moses. Pi Profet:

- Mu fil mornga'agen Got nge pi ta micheg Rok Fak, I Yesus Kristus.

Pi thin nib rowrow e kan welly' mornga'agen ko babyor ni 18 nge 19.

Fare gospel rok Yesus Kristus e rayog ni nge gel nag e tabinaew rom.

- Athapeg **Yi'iy**, fa chiylen ku Somoel.
- Fil fare gospel ko fayleng mag piliyeg e thin rok Got.

Pi profet e thapeg fare **priesthood**, fa mat'woy ni ngan non man mithmith u dakean fithngan Got ni ngan pow'iy Pifak. Gidii' nima leak' fapi profet e me yag e pi tawa'ath ngorad nike yoeg Got. Picha' ni ma siyeg fare gospel nge pi profet rok Got e ma chuw e pi tawa'ath nem rorad mar palog gad ku Got. Picha'an nima siyeg fapi profet mar digeyed e n'en ni ngar rrin'ed ni ngar leaked Got e yaed bay u fithik e n'en ni kannoge e **apostasy** ngay.

Tin riyul' ni kan dag e ke malog napan ni siyeg e gidii' fapi profet.

Mus ni bukun Pifak ni yibe siyeg bo'or e yay e pi profet Rok, Chiti-mangdad nu Tharmiy ma be paer nib tu'f pifak Rok. Ba adag ni nge pii' gubin e tin nib tu'uf rodad ni ngad faflaen' gad e chiney man sul Ngak

napan ni kad m'ad. Fapi chep nib thothup e be dag e thin rok Got nibe sulsul u dakean nibe ayuweg Pifak, demturg fa'anra dar motoyil gad ngak:

- Got ma mel'eg e profet.
- Fare profet e ma fil fare gospel me gagyeg nag e gidii'.
- Got e ke fal'eg fel' wa'athan e gidii'.
- Gidii' e yad ra siyeg fa dabra motoyil gad ko pi n'en ni be fil fare profet. Baga' ni yad ra siyeg fare profet nge pin'en nibe fil man aw nga fithik e apostasy.
- Bachan e apostasy, ma ke chuw e llowan' ko fare gospel ko gidii'. Fare mat'won e priesthood e kan chuweg rorad.
- Napan nike taw ko ngiyal' nib mangil ma ke fal' rogon e gidii' ni ngan leak bayay, me mel'eg Got reb e profet, me fulweg fare priesthood nge fare Galasia ngak, me chiyliy nag fare profet ni nge fil fare gospel.

Pi thin nib rowrow e kan weliy' mornga'agen ko babyor ni 18 nge 19.

Pi profet u lane Bin Kakrom e M'ag e kar yoloeyed e thin rok Got.





YESUS KRISTUS E KE YARMIY E GALASIA ROK

Napan e ngiyal' ko fare Sunmeg, ma pi fak Got ke athapeged ko wub rok fare En Tathapeg i Yesus Kristus. Rogon nike yoeg, ni ke pii' Chitamangiy nu Tharmiy Fak, i Yesus Kristus, nga fayleng nike pag l'agruwi buyu' e duw ni ke yaen.

Yesus Kristus e paer e yafas nib flont, ni de denen. Ke yarmiy e Galasia Rok, ke fil fare gospel Rok, me rrin'bo'or e ma'angang. Ke mel'eg ragag nge l'agruw e pumo'on ni nge mang e **Apostle** Rok nib mu'un Peter, James, nge John ngay. Ke fil ngoraed me pi' fare mat'won e priesthood ngorad ni ngar filed u dakean fithngan man rrin' ed tin nib thothup i **pi gam'ing**, ni boed e **tawfe**.

Napan ni yarmiy Yesus e Galasia Rok, me yag e chiylen ku Chitamangiy nu Tharmiy ngak. Me arame yog e n'en ninge rrin' e pi gachalpen. Yesus e fil ko pi gachalpen ni yi'iy rok Got e ba malang u ni ra toey e Galasia Rok nga dakean.

U tomur e yafas Rok, ke gafgow Yesus Kristus me yim' ni fan e denen ko gubin e gidii' ni kar paered u fayleng nge picha' ni bay yib nga fayleng. Biney e miligach e kanoge fare **Bayul**

ngay. U fithik e gafgow Rok, me yim', me **Foskoyam'**, fare Tathapeg e ke bing e wo'en ngodad ni ngan athapeged e n'ag fan e denen rodad. Picha' ni bay e michaen'raed Ngak, me kalangan', me cha'ariy e pi motochiyel Rok e ran n'ag fan e pi denen rorad me sug ko gapas nge faflaen'.

Tomuren nike foskoyam' ni Ke tay, Yesus Kristus me powiy' fapi Apostle Rok u fithik e yi'iy. Fare Bible e be yog bukun e

Yesus Kristus Ke yarmiy e Galasia Rok:

- *Ke pining me yibliy fapi Apostle.*
- *Me pi' Mat'won raed ni ngar fil gaed mar tawfe naged e gidii' . Biney e mat'woy e kanog e priesthood ngay.*
- *Tomuren ni ke yim' nge foskoyam', me athangiliy nibe powiy' fapi Apostle u fithik e yi'iy.*

kanawo' ni ke ulul nibe fal'eg rogon e Galasia Rok (muguy ko Acts 10; Revelation 1:1). Ere fare Galasia rok Yesus Kristus e Got e be powi'iy ma gathi gidii'.

FARE APOSTASY NIB GA'

Tomuren ni ke yim' Yesus Kristus, e gidii' ni kireb e ri gafgow mar li'yed e bukun chonggin fare Galasia nga m'ad. Boech chonggin e Galasia e ri mul gad ko pi yilen nike fil Yesus Kristus

nge pi Apostle Rok. Fapi Apostle e kan li' rad kar m'ad, ma fare mat'won—fare priesthood nib mu'un fapi kiy ngay ni ngan noeg e n'en ni ngan rrin nge yi'iy nibe yag ni fan fare Galasia—e ke

*F*api Apostle rok Yesus Kristus kar ma'd, e n'en nib riyul' e ke malog bayay.

chuw ko e fayleng. Bachan ni dakuriy' fare mat'won e priesthood ko fare Galasia, ke oloboch e pin'en ni yibe fil ko Galasia. Gidii' nib mangil nge in e tin riyul' e ke magay, machane fare gospel ni ke yarmiy Yesus Kristus e ke malog. Ngiyal' ney e kanoge fare Apostasy nib Ga'.

Aray apostasy ke yibi buch e sunmiy ko bo'or galasia ni yo'or mit nib thilthil e n'en ni yibe fil riy. Napan e ngiyal' ney, ma bukun e pumo'on nge ppin nibe gay e riyul', machane daryog ni ra pi-r'eged. Bukun e gidii' nib mangil e mich u waen' rad Got nge Yesus Kristus ma yad be gay rogon ni ngar nanged fan mar filed e tin riyul', machane dariy ga'ngin fare gospel fa mat'won e priesthood. Pinney ke buch, ma ra reb e yangar ko nam u fithik e apostasy ma kar uned ko n'en nike buch kafram mar ululiyed nga m'on, nib mu'un e pin'en nibe thil ngay u lane gospel rok Kristus ngay.

Boech e gidii' baye nangaen' roraed, ni boed Martin Luther nge John Calvin, e kar poyed ni pinn'en ni yibe rrin' nge pi m'ag e kan thiliyeg fa kan malog. Kar gayed rogon ni ngar fa'leged e pi galasia ni ngar uned ngay. Ra dariy e priesthood, machane, fare gospel rok Kristus e dabiyog ni nge sul nga rogon ni som'mon. Ya **sulyarmen** e ke t'uf.

*Pi thin nib rowrow e kan weliy' mornga'agen ko babyor ni 18 nge 19.

Manang Got ni ra buch e
apostasty. Udakaen e profet u lane
Bin Kakrom e M'ag, e Ke ga'ar:

“Bay ba ngiyal’ ni be yib ni bay gu pi’
u u yongol nge yib nga daken e ra nam ney,
bay yib e bilig ngak e girdi’, machane gathi
fan ko ggan, ma bay yib e balel ngorad,
machane gathi fan ko raen, bbugithin ni
nge yib rok Somoel:

“Girdi’ e bay ri gayed bang e day nga bang
miyad cheal riy ko ko lel’ och i yan ko ngek,
bay ur gayed u gubin yang bbugithin nike yib
rok Somoel, machane dab ra pir’ eged.”

Amos 8:11–12



FARE GOSPEL NI KAN FULWEG

U lane 1820, boed rogon ni rrin' u kakrom, Chitamangdad nu Tharmiy e me'leg e profet bayay ni nge fulweg fare gospel nge fare priesthood nga dakean e fayleng. Fithngan e re profet nem i Yosef Smith. Nap'an e kab pagal, Yosef e balyangaen' ko tin nib thilthil u lane urngin e galalsia ko gin nima paer riy ma ba'adag ni nge nang ko bin ni ngan e galasia ba riyul'. Manang ni be gay e gonop, me fol e lowaen'u lane Bible, "Machane fa'anra dariy e gonop rok bigimed, ma nge wenignag ngak Got, ye ir e ra pi' ngak; yi Got e ba gol ngak urngin e girdi'" (James 1:5).

Ke leam nag Joseph Smith ni nge fith Got ko mang e nge rin'. Napan ke meybil Yosef Smith ni nge nang fare riyul', kar m'ugow e Chitamangiy nu Tharmiy nge Yesus Kristus ngak. Yesus e ke yog ngak Yosef Smith ni dabi un ko reb fapi galasia, ya "yad gubin ma dani mangil" ma "yad ba chugur ngog ko langan raed, machane gumircha'-raed e ba palog rog, ya yad be fil e pi m'ag ko motochiyel ko gidii', ni kan sunmeg boech ban'en ni dani mangil, machane yad be siyeg gelngin ni bay riy" (Yosef Smith—History 1:19).

Ta'ab rogon ni ke rrin' Got ngak Adam, Noah, Abraham, Moses, nge ku boech e profet, ke pinning Yosef Smith ni nge mang e profet ir ra fulweg fare gospel.

Ke guy Yosef Smith e Chitamangiy nu Tharmiy nge Yesus Kristus. Ko biney nike buch, me ga'ar:

Mug guy bangi tamilang ni bay riy' udakaen lolugeg ngalang, ni rib gal' e ra'en ko yal', ni be yib i yib ma be aw nga dakaenag. . . .

"Napan ni aw fare tamilang nga dakeanag muguy l'agruw ni', ni nib gal rama'-enrow ni dariy thibngirow, nibe sak'iy u dakean loelgeg ngalang u dakean e nifieng.

Me non bagyow ngog, nib pining fithngag me ga'ar, ni be yup' pa' nga bagyow—

Iraray Fakag nib Tu'uf Rog. Motoyil Ngak!"

Yosef Smith—History 1:16–17

Fare Priesthood ni kan Fulweg

U lane 1829, Yosef Smith ke thapeg fare mat'won e priesthood ni ta'aborogon ko bin ni pi' Yesus Kristus ngak e pi Apostle Rok. John nima tawfe, ni tawfe nag Yesus, e m'ug ngak Joseph Smith me pii' fare **Aaronic Priesthood ngak**, fa bin nib sobut e priesthood. Peter, James, nge John (dalip i Apostle rok Yesus Kristus) kar m'ug gaed ngak ngak Yosef mar pii'ed fare **Melchizedek Priesthood**, fa bin tolang e priesthood ngak.

Tomuren ni ke yag fare mat'won e priesthood ngak, kan noeg ngak Yosef Smith ni nge yarmiy fare Galasia ku Yesus Kristus bayay nga dakean e fayleng. U dakean ir, ke pinning Yesus Kristus Ragag nge L'agruwi Apostle bayay.

Yesus Kristus ke l'oeg John nima tawfe me aram me pii' fa dalip i Apostle Rok ni ngan pii' mat'won fare priesthood ngak Yosef Smith.

Boed rogon ni powiy' Yesus Kristus e pi Apostle rok u dakean e yi'iy tomuren ni ke foskoyam', Me ulul ni be powiy' fare Galasia e daba' u dakean e pi profet nib fas nge pi apostle. Fare President ko Fare Galasia ku Yesus Kristus ni Fan ko Gidii'en Got ko Tin Tomur e Rran i'ir profet rok Got ni kan

me'leg ko tiney errane daba'. Ir, nge pi counselor rok, nge Ragag nge L'agruwi Apostle rok e yadba koel mat'won fare priesthood ni i koel e pi profet nge pi apostle nib kafram. Pi pumo'on ney e profet, tathogthog, nge pi tayi'iy.

Pi thin nib rowrow e kan weliy' mornga'agen ko babyor ni 18 nge 19.

Peter, James, nge John—pi Apostle rok Yesus Kristus—e kar pi'yed fare Melchizedek Priesthood ngak Yosef Smith.





FARE BABYOR KU MORMON

Bang ko fare gospel ni kan fulweg, ma ke pii' Got fare Babyor ku Mormon: Kureb e M'ag Rok' Yesus Kristus. Dakaen gelnin Got, ke pilyeg Yosef Smith e re ke babyor ney ni yib ko pin'en ni kan yoloey u dakean bogi plet nib gol ni kab kakrom. Fare Babyor ku Mormon "e tirok Got ni ki rrin' ko gidii' ni kakrom u Mariken ma mu'un e gospel ngay nib manemus ni ga'ngin" (Tabolngin I Mornga'agen ko fare Babyor ku Mormon).

Fare Babyor ku Mormon e be alam-rin nikan micheg rok Yesus Kristus. Ma ayuweg dad ni ngad nanged fan e pin'en nike fil, nib mu'un e tin ni bay u lane Bible.

Fare Babyor ku Mormon i'ire poew nib gagiyal ko fare gospel nikan Fulweg u dakean Yosef Smith. Rayog ni ngam nang rom ni fare Babyor ku Mormon e ba riyul'. Ra nge yog e biney e gonop ngom, thingar mu bi'yeg, mag leam nag e pi milwol riy, mag adag ni ngam nang fa'anra ba riyul'. Thingar mu fith en Chitamangiy nu Tharmiy ni nge dugiliy ni ba thin Rok. Napan ni gara rrin', ma ra dag ngom u dakean fare **Kan ni Thothup** ni ba riyul'.

Fini gara nang ni fare Babyor ku Mormon e ba riyul', ma kagra nang u dakean fare Kan ni Thothup ni Yosef Smith e ba profet ku Got, ma fare gospel ku Yesus Kristus e kan fulweg u dakean, ma profet nge pi apostle e yaed be powiy'ed Fare Galasia ku Yesus Kristus ni Fan ko Gidii'en Got ko Tin Tomur e Rran e daba'.

Rayog ni ngam nang nib riyul' pin'en nike fil e pi tamachib fa'anra gara bi'yeg mag meybil ni mornga'agen fare Babyor ku Mormon:

"Fa'an gimed ra fith u fithik' e l'agaen' u gumircha'ey, u fithik' e yul'yul', nib mich an'uy ngak' Kristus, ma ra dag e riyul' riy ngomed, u dakean gelingin fare Kan ni Thothup.

"Ma dakean gelingin fare Kan ni Thothup e rayog ni ngam nanged riy e tin nib riyul' ni mornga'-agen gubin ban'en."

Moroni 10:4-5

Pi thin nib rowrow e kan weliy' mornga'agen ko babyor ni 18 nge 19.

Wub rok Yesus Kristus nga Mariken e kan yoloey nga lane fare Babyor ku Mormon.

UROGON NI RAYOG NI NGGU NANG?

Rayog ni ngam nang ni ra milwol ney e ba riyul'. Fa'anra gara fith e Chitamam nu Tharmiy u lane meybil, rayog ninge fulweg

*U*rogon ni Ngug Meybil?

- Mog fithngan e Chitamam nu Tharmiy.
- Mog e tham tham ni bay u gum'ircha'em (n'en ni gab falfalen' ngay, duwer, mag fith ni nge yog e n'en ni be riyul' ko fare Babyor ku Mormon nge n'en ni ke fil e pi tamachib ngom).
- Mu ning ("U dakean fithngan i Yesus Kristus, amen").

ngom u dakean fare Kan ni Thothup. Fare Kan ni Thothup eyima yoeg fare Kan Thothup rok Got ngay, ma reb e muruwel rok e ngeguy, fa micheg, mornga'agen e tin nib riyul'.

Biney e gonop e rayog nib ma'angang ma thiliyeg e yafas, machane baga' nima yib nib achig thapeg, ni dani t'uf ni nge dag polo' gelngin Got riy'. Fare Kan ni Thothup e ma yog e tin riyul' u fithik e thamtham, tafney, nge rogon u lani'nuy. Rogon nikan fil u lane Bible, "Fare Kan Nthothup e ma sunumeg u lanin'dad e t'ufeg, nge felfelan', nge gapas laniyan', nge gumaen', nge gol, nge fel' e girdi', nge yul'yul', nge sobut'an', [nge] t'ar laniyan'" (Galatia 5:22-23). Pi thamtham ney nima yib ko fare Kan ni Thothup e yi'iy nima yib ngom ni

fare gospel rok Yesus Kristus ni kan fulweg u dakean Yosef Smith e ba riyul'. Ma aram e gara me'leg fa'anra ngam paer u fithik e gapas ni bay fare gonop rom ni ke yag ngom.



LIST KO MORNGA'AGEN YU BUGITHIN

Aaronic priesthood Fare Bin sobut e priesthood. Biney e priesthood e mu'un fare mat'woy ngay ni ngan tawfe ma kan tunguy ni fan Aaron u lane fare Bin Kakrom e M'ag ko Bible.

Apostasy Napan ni gidii', fare Galasia, nge gubin e nam ni siyeg fare gospel rok Yesus Kristus. Apostasy ra fek ni buch e waer, balyang, nira chuw fare mat'won fare priesthood, fa mat'woy ni ngan dugiliy u dakean fithngan Got.

Apostle Ba liiw ni pii' Yesus Kristus ko fare ragag nga l'agruwi pumo'on ni Ke me'leg ni yad ba chugur Ngak napan nibe machib u fayleng nge cha'an ni Ke pii' mat'won ni ngar dugiliyed u dakean Fithngan. Ko tiney e rran, me pining Yesus Kristus boech e pumo'on ni ngar muruwel gad i yad e Apostle Rok. Gowa e ningyal' ni ke yaen,e Apostle i'ir e cha' ni be pii' e ma'g marung'agen Yesus Kristus ma bay mat'won ni ke yib Rok.

Bayul Fare n'en nike buch nima pag dad ni nge fel' thilindad Got. Bayul e nga gafgow ni fan e denen, ma nge chuweg e tin denen ko pi ta denen ni kar kalngan' gad. Yesus Kristus i'ir bin kemus e cha' rayog ni nge fal'eg e bin tha'abi flont e Bayul ni fan gubin e gidii'. Bayul Rok e mu'un e gafgow Rok ni fan ko e pi denen rodad, ke maap Racha'en, me yim' ni Ke tay, ma Ki foskoyam'. Bachane fare Bayul, ma gubin e gidii' nikfas u fayleng e ra fosgad ko yam'. Fare Bayul ma pii' ngodad e kanawo' ni ngan athepeged e n'agfan ko denen rodad man paered nib manemus rok Got.

Faskoyam' Tomuren e yam' ko downgin, ma fare ya'el e ra sul biyay nga ta'abang ko dowef nge yil. Yesus Kristus e ir e somm'on ni foskoyam'.

Gam'ing Ba mithmith, ni yima rrin' ko mat'won fare priesthood nib thothup. Boed e tawfe.

Gospel Tanam ko Chitamangiy nu Tharmiy e ma awuyweg dad ni ngeyog e gapas u lane biney e yafas man faflaen' u manemus. Gospel e bay u lukngun fare Bayul rok Yesus Kristus ma ba ga'fan ngodad ni ngeyog e mich Ngak, man kalngan'uy, man tawfe, meyog fare Kan ni Thothup, man athamgil nge mada' ko tomur.

Kan ni Thothup Kiyima yog fare Kan Thothup ngay, fare Kan Thothup rok Got, nge Tamacho'. Ma guy, fa micheg, me dag me fil e tin riyul' ku Chitamangiy nu Tharmiy nge Yesus Kristus.

Melchizedek Priesthood Bin Tolang fa bin nib gel e priesthood. Kan tunguy ni fan Melchizedek u lane Bin Kakrom e M'ag ko fare Bible, ni bee' nib priest nib tolang ma ba pilung.

Priesthood Ba mat'won nge gelngin Got. Ke pi' Got e biney e gelngiy ngak e pumo'on ni ngan mimthmith u dakean fithngan. Fare Aaronic Priesthood e kan fulweg ngak Joseph Smith u dakean John nima tawfe, cha' nike tawfe nag Yesus. Fare Melchizedek Priesthood e ke fulweg Peter, James, nge John, dalip ni' ko fapi Apostle rok Yesus.

Sulyarmen Ngongliy e n'en ni rogon ni imoy, ngan ngongliy biyay; ngan fulweg biyay. Napan nike chuw e tin riyul' nge mat'woy u dakean e fayleng, ma fare gospel e kan fulweg u dakean fare Profet Joseph Smith. Sulyarmen e ba thil ko n'en nike sum ko bin nike *sum* e be yog ni ngan thilyeg e n'en ni imoy e n'en nikan yarmeg fa mithmith ni ngan fulweg ni rogon ni i moy, ma *sulyarmen* e be yog ni ngan ngongliy biyay fa ni sul biyay u dakean ko bin kafram e n'en nikan yarmeg nib mangil rogon.

Tawfe Ba yang nib ga'fan napan nira n'agfan e pi denen. U fithik e tawfe man confirm nag ko fare mat'won fare priesthood, ma gadad e mang e pi gothon fare Fare Galasia ku Yesus Kristus ni Fan ko Gidii'en Got ko Tin Tomur e Rran. Tawfe e ni ngari fal' rogon, nibe yup' fan ni bee' ni kan tawfe nag nikan litheg u raen. Tawfe e be dag ni gadad ba'adag ni ngad leked e kanawo' rok Kristus man ngongoliy e m'ag ngak Got.

Yi'iy Sabbathin u thilin Got e pi fak, baga' nima yib udakean fare Kan ni Thothup. Gidii' e rayog ni nge yag e yi'iy ni ngar gagyeg nag e yafas rorad, machane kemus ni profet nike mel'eg Got e rayog ni nge yag e yi'iy ngak ni fan ga'ngin e fayleng. Yi'iy e ma yib nib thilthil rogon, machane baga' nima yib nib leam, thamtham, fa gabe thamiy.

KUBOECH E N'EN NI NGAN FIL

Tin ni ba yib e duwer nge pi chep nib thothup e ra ayuwegem ni ngam fil boech ban'en ni mornga'agen e pi kenggin e yilen u lane biney e pamphlet mag leam nag. Biney e list gathi ga'ngin; pi mornga'agen u lane pi chep nib thothup e ra fekem ko pi thin nge mornga'agen.

Mang e gabe nang fan riy ni Got e Chitamam nu Tharmiy?

Malachi 2:10 (Bible, Bin Kakrom e M'ag)

Hebrews 12:9–10 (Bible, Bin Be'ech e M'ag)

Mang e murwel rok e profet? Mang fan nib ga'fan ni ngan nang ni Got e ma non ngak e pi profet?

Amos 3:7 (Bible, Bin Kakrom e M'ag)

Jacob 4:4–6 (Babyor ku Mormon, page 124)

Mang e yip' fan ni nge yag fare mat'won fare priesthood?

Urogon ni ngeyog e biney e mat'won ngak bee'?

Matthew 10:1 (Bible, Bin Be'ech e M'ag)

John 15:16 (Bible, Bin Be'ech e M'ag)

Mang e ra buch napan ni ra malog e re mat'won nem?

Amos 8:11–12 (Bible, Bin Kakrom e M'ag)

1 Nephi 13:24–29 (Fare Babyor ku Mormon, babyor 25–26)

Manang fapi Apostle ku Yesus ni ra buch e ra apostasy nem?

Acts 20:28–31 (Bible, Bin Be'ech e M'ag)

2 Thessalonika 2:2–3 (Bible, Bin Be'ech e M'ag)

2 Timothy 4:3–4 (Bible, Bin Be'ech e M'ag)

Mang e gabe nang fan riy' ni fare gospel ku Yesus Kristus e kan fulweg u dakean Yosef Smith?

Fare Mich rok Profet Yosef Smith (pamphlet)

Mang fare Babyor ku Mormon? Bu'uw rogon nni micheg ni kan pining Joseph Smith ni nge mang profet?

Liiw ko fare Babyor ku Mormon

Tabolngin i mornga'agen Fare Babyor ku Mormon

Mang e murwel ko fare Kan ni Thothup?

Alma 5:45–47 (Fare Babyor ku Mormon, babyor 221)

Moroni 10:3–5 (Fare Babyor ku Mormon, babyor 529)

MU'UN NGOMOW KO TAY FAN

MOY MAG GUY ROGON NI RAYOG NI NGE
FAL'EG FARE GOSPEL NIKAN FULWEG FEL'
WA'ATHAM U LANE YAFAS ROM



Mo'olung ko sacrament e baga' ni iraram ban'en ni yima tay' fan. Baga' nima m'ay go' napan reb e awa nge boech nib mu'un e tin baray ngay:

Tang: Nibe yoen' e gidii' u lane fare mo'olung. (Babyoren e Tang e yima pi'.)

Meybil: Be nib memba ko Galasia e ma pi'.

Fare sacrament: Flowa nge raen e kan yibliy man pii' ko gidii' u lane fare mo'olung ni pug eran ko fare Bayul rok Yesus Kristus.

Gidii' nima non: Baga' ni ta'be' fa l'agruw ni' ko memba u lane fare mo'olung ninge weliy mornga'agen ban'en ko gospel.

Maad: Pumo'on nge pagal e yima chuw ko maad nikan noeg e suit ngay fa jibong nib yilen nge kenggin nge tay. Pin Rugod nge bulyol e yima chuw ko dres fa skato.

Salpiy ni yibe pii' e dani ma pi' napan ni yibe mo'olung.

Kag mog be piningem ni ngam un ko bogi mo'olung, rogon ni gaba adag nge yangar. Rogon ni kan yarmiy e tiney e mo'olung e ra i thil.

Skul ko Madnom: Pi clas ni fan ni ngan fil fapi chep nib thothup nge pi m'ag ko fare gospel.

Pi mo'olung ko Priesthood: Clas ko pumo'on nge pagal ko yangar ni ragag nge la'agruw ngalang.

Relief Society: Class ko bpin ni rugod ko yangar ko ragag nge meruk ngalang.

Ppin ni Rugod: Class ko buglyol ko yangar ni ragag nge la'agruw ngalang.


Primary: Murwel nge clas ko bitir ko yangar ni dalip nge mada' ko yangar ni ragag nge ta'areb. Gin ni fan e bitir ni ragag nge meruk e pul nge mada' ko yangar ni dalip e ba'.



Ngiyal nima tabab e mo'olung ko sacrament: _____

Gin ni bay e Galasia riy: _____

Mange Thingar gu Rrin'?



- Mu Bi'eg Fare Babyor ku Mormon.

Tin ni ngam bi'eg: _____

- Meybil ni ngam nang ni Yosef Smith e ba profet ma fare Babyor ku Mormon e thin rok Got.

- Maen nga galasia.

- Mu mel'eg ni ngam leak e en Tathapeg ni ngam tawfe.

Rran ko tawfe: _____

- Man ko www.mormon.org ni ngam ma nang boech mornga'agen fare gospel rok Yesus Kristus ni kan fulweg.

- Mu ululiy ni ngam mada'nag e pi tamachib ni ngam fil boech mornga'agen e tin riyul' rok Got nikan fulweg u dakean fapi profet ko tiney e rran.

Bin migid e mada': _____

Fithngan e pi tamachib nge namba:

NI FARE GALASIA KU
YESUS KRISTUS
NI FAN KO GIDI'EN GOT
KO TIN TOMUR E Rran

www.mormon.org

Credits ko Sasing

Mo'on ko babyor: Fare Saaf nike Yaen nga Blyang, I Del Parson. © Del Parson. Dab mu yoloey biyay Babyor ni 2 © Cornstock

Babyor 5: Mornga'agen ni ke yibko Fare Profet Isaiah nike Welly mornga'agen Kristus ni bay ni Gargaleg, I Harry Anderson

Babyor 6: Mornga'agen ni ke yib ko Kristus nike Yarmeg fapi Ragag nga Lagruwi Apostle, rok Harry Anderson

Babyor 13: Mornga'agen ni ke yib ko Fare Melchizedek Priesthood ni kan Fulweg, I Kenneth Riley

Babyor 14: Mornga'agen ni ke yib ko Yesus Kristus ni ke Yaen nga Mariken, I John Scott

© 2012 ko Intellectual Reserve, Inc. Gubin ni mat'won ma bay. Nni yoloy u Mariken.

Kan micheg nag ko thin nu Ngalls: 11/05. Micheg nag i Pilyeg: 11/05. Ni pilyeg ko

The Restoration of the Gospel of Jesus Christ. Yapese. 01140 905

YAPESE



4 02011 40905 4

01140 905